



स मा चार

रोटरी अंतर्राष्ट्रीय संस्था फ्लोरिडा के दल ने किया विधान सभा भवन का अवलोकन

भोपाल : 25 अक्टूबर, 2017

रोटरी अंतर्राष्ट्रीय संस्था के अंतर्गत अमेरिका के फ्लोरिडा राज्य के दल ने विधान सभा भवन का अवलोकन किया एवं मध्यप्रदेश विधान के प्रमुख सचिव श्री अवधेश प्रताप सिंह से सौजन्य भेंट की। 6 सदस्यीय अध्ययन दल के सदस्यों ने मध्यप्रदेश की संसदीय प्रणाली तथा अमेरिका की राष्ट्रपतीय प्रणाली के बारे में विस्तार से विचार-विमर्श किया। दल के सदस्यों में रॉन हेडड जो न्यूयार्क में जन्मे तथा चर्च प्रीस्ट एवं मानव संसाधन प्रबंधन में कार्यरत रहे, के साथ उनकी पत्नी पैट्रिसिया स्कूल में शिक्षक के पद से सेवानिवृत्त हुईं। दल के अन्य सदस्य क्लिफ ने पत्रकारिता एवं विज्ञापन के प्रोफेसर के रूप में काम किया तथा उनकी पत्नी समाज शास्त्र के प्रोफेसर के पद पर कार्यरत रहीं। रोटेरियन एरिनी और उनकी पत्नी भी इसी तरह अमेरिका के ट्यूलेन विश्वविद्यालय में कार्यरत रहे तथा वर्तमान में रोटरी फाउंडेशन के अध्यक्ष हैं। इनकी पत्नी श्रीमती यूलोगा न्यूयार्क में सिटी बैंक में कार्यरत रहीं। उक्त अध्ययन दल के सदस्यों ने तुलनात्मक रूप से अनुभव बताया कि मध्यप्रदेश की विधान सभा फ्लोरिडा राज्य के हाउस ऑफ रिप्रेसेंटिव की तुलना में बेहतर है तथा सदस्यों की संख्या भी यहां काफी अधिक है। वहां सदस्यों की संख्या 200 तथा कार्यकाल 2 वर्ष है।

भोपाल नगर को भी उन्होंने बहुत सुंदर और रहने लायक नगर बताया। अंत में उक्त अध्ययन दल के सदस्यों ने विधान सभा के प्रमुख सचिव मध्यप्रदेश के रोटेरियन व अन्य स्टॉफ का भी आभार व्यक्त किया।

वि.स./ज.स./2017

(मुकेश मिश्रा)
अवर सचिव